



बाह्रविसे नगरपालिका  
नगर कार्यपालिकाको कार्यालय  
बाह्रविसे, सिन्धुपाल्चोक  
वागमती प्रदेश, नेपाल



आय ठेका नं. :- BMP/NCB/G/02/2079/080 (खण्ड-ख)

आय ठेका शिर्षक :- भोटेकोशी नदीको बाह्रविसे पक्की पुलको १ (एक) कि.मी.सम्मको माथिल्लो भाग देखि (मध्यभोटेकोशी जलविद्युत आयोजनाको कसर क्षेत्रको ३०० मिटर तलमाथिको क्षेत्र बाहेक) भोटेकोशी नदीको दायाँ-बायाँ किनारा बाह्रविसे नगरपालिका र भोटेकोशी गाउँपालिकाको सिमानासम्मको क्षेत्रमा ढुंगा, गिट्टी, बालुवा, ग्राभेल र रोडा उत्खनन तथा बिक्री (खण्ड-ख) (स्वीकृत खानीक्षेत्र बाहेक) कर ।

## बोलपत्र फारम

श्रीमान् प्रमुख प्रशासकिय अधिकृत ज्यू

मिति : .....

बाह्रविसे नगरपालिका

बाह्रविसे, सिन्धुपाल्चोक ।

विषय : बोलपत्र पेश गरेको बारे ।

तहाँ कार्यालयको मिति .....को शिलबन्दी बोलपत्र (E-Tender)आन्धान सम्बन्धी सूचना अनुसार म्याद भित्र तोकिए बमोजिमको फारममा बोल अङ्क खुलाई देहायको कामको शिलबन्दी बोलपत्र पेश गरेको छु । बोल अङ्कको ५% धरौटी (अर्नेष्ट मनी) वापतको रकम त्यस कार्यालयको बैंक खातामा.....बैंक लि. ....को मिति .....सम्म म्याद भएको बीड बण्ड काम सम्पन्न भएपछि वा ठेक्का अस्वीकृत भएपछि फिर्ता पाउने गरी रु.....को सककलै बैंक भौचर/बीड बण्ड यसैसाथ संलग्न गरेको छु । अन्य कुरा निम्नानुसार उल्लेख गरेको छु ।

ढुंगा, गिट्टी, बालुवा, ग्राभेल र रोडा (स्वीकृत खानी क्षेत्र बाहेक) को संकलन तथा बिक्री शुल्क वापत हुने कुल न्यूनतम अंक (कर तथा प्याट बाहेक)

जम्मा रु.१८,३५,१५४। - (अक्षरेपी: अठ्ठाइ लाख पैतीस हजार एक सय चवन्न मात्र)

ठेक्का विवरण	कुल कबोल जम्मा		५% धरौटी रकम
	अङ्कमा	अक्षरमा	

संलग्न कागजातहरु :-

- १.....
- २.....
- ३.....
- ४.....
- ५.....

बोलपत्र पेश गर्ने

- फर्म वा कम्पनीको नाम:-  
ठेगाना:-  
आधिकारिक प्रतिनिधिको नाम :-  
दस्तखत :-  
मिति:-  
कम्पनीको छाप:-


बाह्रविसे नगरपालिका  
नगर कार्यपालिकाको कार्यालय  
बाह्रविसे सिन्धुपाल्चोक  
वागमती प्रदेश, नेपाल

आन्तरिक आय तर्फको बोलपत्र आह्वान सम्बन्धी सूचना  
तेश्रो पटक प्रकाशित मिति: २०७९/१०/१८

स्थानीय सरकार संचालन ऐन, २०७४ को दफा ११घ (६) र दफा ६२(क) मा भएको व्यवस्था, बाह्रविसे नगरपालिकाको आन्तरिक आय संकलन (ठेक्का बन्दोबस्त) सम्बन्धी कार्यविधि-२०७५, स्वीकृत प्रारम्भिक वातावरणीय परीक्षण (IEE) प्रतिवेदन, वागमती प्रदेश सरकारको प्रदेश आर्थिक ऐन, २०७९ को दफा ९(१) र सो सँग सम्बन्धित अनुसूची-५, वागमती प्रदेश सरकारको नदीजन्य पदार्थ (संकलन र उपयोग) सम्बन्धमा व्यवस्था गर्न बनेको कार्यविधि-२०७५ र ढुङ्गा, गिट्टी, बालुवा उत्खनन, बिक्री तथा व्यवस्थापन सम्बन्धी मापदण्ड-२०७७ मा भएको व्यवस्था र नगर कार्यपालिकाको मिति २०७९/०८/२१ गतेको निर्णयानुसार तपशिलमा उल्लेखित नदीको स्वीकृत घाटहरूबाट निर्धारित मापदण्ड बमोजिम नदीजन्य पदार्थ उत्खनन गरी बाह्रविसे नगरपालिकाले तोकेको दरमा बिक्री गर्ने गरी आ.व.२०७९/०८० मा ठेक्का बन्दोबस्त गर्नुपर्न भएकोले यो सूचना तेश्रो पटक प्रकाशित गरिएको छ । सूचना प्रकाशित भएको मितिले तोकिएको म्याद भित्र न्यूनतम मूल्य नघट्ने गरी PPMO को वेबसाइट <http://www.bolpatra.gov.np> बाट Bid Document Download गरी ८औं दिन, दिनको १२:०० बजे भित्र E-bidding मार्फत बोलपत्र पेश गर्नु हुन अनुरोध छ । बोलपत्र आह्वान सम्बन्धी विस्तृत सूचना बाह्रविसे नगरपालिका कार्यालयको वेबसाइट [www.barhabisemun.gov.np](http://www.barhabisemun.gov.np) मा राखिएको छ ।

**ठेक्का विवरण**

आय ठेक्का नं.	ठेक्काको विवरण	आ.व.२०७९/०८० को लागि निर्धारण गरिएको उत्खनन/बिक्री परिमाण (घन फिटमा)	आ.व.२०७९/०८० को लागि निर्धारण ढुंगा, गिट्टी, बालुवा, ग्राभेल र रोडा (स्वीकृत खानी क्षेत्र बाहेक) उत्खनन, संकलन समेत बिक्री मूल्य रु. (मू.अ.क. बाहेक)	न्यूनतम बोलपत्र रकम रु. (मू.अ.क. बाहेक)	धरौटी रकम रु. (मू.अ.क. बाहेक)	बोलपत्र दस्तुर रु.
BMP/NCB/G/03/2079/080 (खण्ड-क)	भोटेकोशी नदीको बाह्रविसे बजार पक्की पुलको १(एक) कि.मी.सम्मको तल्लो भाग देखि बाह्रविसे नगरपालिका तर्फको भोटेकोशी नदीको दायाँ किनारा जुरे हुँदै बलेफी गाउँपालिकाको सिमानासम्मको क्षेत्रमा ढुंगा, गिट्टी, बालुवा, ग्राभेल र रोडा उत्खनन तथा बिक्री (खण्ड-क) (स्वीकृत खानी क्षेत्र बाहेक)	अंकमा: ११७५२७२ घनफिट।  अक्षरमा: एघार लाख पचहत्तर हजार दुई सय बहत्तर घनफिट।	अंकमा रु.९/-  अक्षरमा: नौ रूपैयाँ ।	अंकमा रु.१०५७७४४८।-  अक्षरमा: एक करोड पाँच लाख सतहत्तर हजार चार सय अठ्चालीस मात्र ।	कूल कबोल अंकको ५% ले हुन आउने रकम ।	३०००।-
BMP/NCB/G/02/2079/080 (खण्ड-ख)	भोटेकोशी नदीको बाह्रविसे पक्की पुलको १(एक) कि.मी.सम्मको माथिल्लो भाग देखि (मध्यभोटेकोशी जलविद्युत आयोजनाको कसर क्षेत्रको ३०० मिटर तलमाथिको क्षेत्र बाहेक) भोटेकोशी नदीको दायाँ-बायाँ किनारा बाह्रविसे नगरपालिका र भोटेकोशी गाउँपालिकाको सिमानासम्मको क्षेत्रमा ढुंगा, गिट्टी, बालुवा, ग्राभेल र रोडा उत्खनन तथा बिक्री (खण्ड-ख) (स्वीकृत खानी क्षेत्र बाहेक)	अंकमा २०३९०६ घनफिट।  अक्षरमा दुई लाख तीन हजार नौ सय छ घनफिट।	अंकमा रु.९।-  अक्षरमा: नौ रूपैयाँ ।	अंकमा रु. १८३५१५४।-  अक्षरमा: अठ्ठाहा लाख पैतीस हजार एक सय चवन्न मात्र ।	कूल कबोल अंकको ५% ले हुन आउने रकम ।	३०००।-


  
चुरामणि पन्थी  
प्रमुख प्रशासकीय अधिकृत

**ठेक्का सम्बन्धी शर्तहरू:-**

१. माथि उल्लेखित ठेक्काको बोलपत्र भर्दा कबोल रकम अङ्क र अक्षर बुझैमा खुलाउनुपर्नेछ। अङ्क र अक्षरमा फरक परेमा अक्षरमा उल्लेख भएको रकमलाई मान्यता दिइनेछ। साथै उक्त आय ठेक्काहरूमा जुन कबोल अङ्क बढी हुन्छ सो कबोलकर्ताको बोलपत्र स्विकृत गरिनेछ।
२. नदीजन्य पदार्थ उत्खनन् तथा संकलन प्रयोजनका लागि ठेक्का अबधि ठेक्का सम्झौता भएको मितिदेखि २०८० जेष्ठ मसान्त सम्म कायम रहनेछ।
३. माथि उल्लेखित ठेक्का अङ्कको मू.अ.कर ठेक्का लिने फर्मले आन्तरिक राजस्व कार्यालयमा दाखिला गरी सो को प्रमाण यस कार्यालयमा पेश गर्नुपर्नेछ।
४. धरौटी बापत कबोल गरेको अङ्कको ५(पाँच) प्रतिशत रकम यस कार्यालयको ग्लोबल आईएमई बै.लि. बाह्रबिसे स्थित धरौटी खाता नं. ०७८०४०१००००००४ मा नगद दाखिला गरेको सक्कल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको वाणिज्य बैंकको जमानत (बिड बण्डको सक्कल प्रति) बोलपत्रसाथ संलग्न गरी पेश गर्नुपर्नेछ। धरौटी बापत जम्मा गरेको रकमलाई किस्तामा समावेश गर्न पाइने छैन र उक्त बैंक जमानत तथा नगद धरौटी नियमानुसार कागजात पेश गरिसके पछि प्रचलित कानून बमोजिम फिर्ता गरिनेछ।
५. प्रचलित कानून बमोजिम कबोल गरेको रकम एकमुष्ट अग्रिम रुपमा बुझाएमा ५(पाँच) प्रतिशत सम्म रकम छुट दिइनेछ। तर नियमानुसार लाग्ने मू.अ.कर प्रयोजनको लागि भने छुट दिइने छैन। बोलपत्र खरिद गर्दा नियमानुसार लाग्ने दस्तुर बापतको रकम यस कार्यालयको ग्लोबल आईएमई बै.लि. बाह्रबिसे शाखामा रहेको आन्तरिक राजस्व खाता नं. ०७८०४०१००००००८ मा दाखिला गर्नुपर्नेछ।
६. कारण जनाई वा नजनाई बोलपत्र स्वीकृत गर्ने वा नगर्ने अधिकार कार्यालयमा सुरक्षित रहनेछ।
७. बोलपत्र दिदा कुनै किसिमको शर्त मान्य हुने छैन। साथै, रित नपुगी आएको बोलपत्रउपर कुनै कारवाही हुनेछैन।
८. ठेक्कामा कुनै विवाद भएमा बाह्रबिसे नगर कार्यपालिकाको निर्णय अन्तिम हुनेछ।
९. उपरोक्त ठेक्काहरूको E-Submission गर्ने बोलपत्रदाताले दाखिला गर्ने अन्तिम मिति २०७९,१०,२५ गते दिनको १२:०० बजे भित्र PDF Format मा Upload गरिसक्नु पर्नेछ। Upload भएका बोलपत्रहरू सोही दिनको १:०० बजे बाह्रबिसे नगरपालिकाको कार्यालयमा खोल्नेछ, साथै उक्त सूचना बाह्रबिसे नगरपालिकाको वेब साइट [www.barhabisemun.gov.np](http://www.barhabisemun.gov.np) मा राखिएको छ र बोलपत्र फाराम PPMO को वेब साइट <http://www.bolpatra.gov.np/egp> वाट E-Bidding मार्फत् पेश गर्न सकिनेछ।
१०. बोलपत्र फारामहरू दाखिला गर्ने र खोल्ने दिन सार्वजनिक विदा परेमा सो लगत्तै कार्यालय खुलेको दिन क्रमशःसोही समयमा हुनेछ। तर बिड बण्डको मान्य अबधि सुरुकै मितिबाट कायम हुनेछ।
११. यस सूचनामा उल्लेख भएका शर्तहरूका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरूका प्रत्येक बुँदाहरू यसै सूचनाका शर्त सरह लागु हुनेछ।
१२. यस सूचना तथा बोलपत्र साथ संलग्न अन्य शर्तहरू पूरा नभएका बोलपत्रहरू मूल्यांकनमा समावेश गरिने छैन।
१३. नेपाल सरकार तथा बागमती प्रदेश सरकारबाट ढुङ्गा, गिट्टी, बालुवा, स्लेट, ग्राभेल र रोडा घाटगद्दी एवं विक्री (स्वीकृत खानी क्षेत्र बाहेक) बापतको शुल्क (कर) मा हेरफेर गरेको अवस्थामा सो शर्तहरू ठेकेदारहरूले अनिवार्य रुपमा पालना गर्नुपर्नेछ। प्रदेश सरकारबाट थपघट भएको करको अनुपातमा ठेक्का अंक निर्धारण गरिने छ। सो बमोजिम पेश गर्नुपर्ने किस्ता रकम वा बैंक ग्यारेन्टी सम्बन्धित ठेकेदारले बुझाउनुपर्नेछ।
१४. अन्य कुराहरू यस कार्यालयको सूचना पाटीमा टाँस गरिएको सूचना तथा अन्य प्रचलित ऐन कानून बमोजिम हुनेछ।
१५. बुँदा नं. ५ बमोजिम एकमुष्ट रकम नबुझाएमा कूल कबोल अङ्क मध्ये पहिलो किस्तामा बुझाउनुपर्ने रकम बाहेक बाँकी रकमको ठेक्का अवधिमा १ महिना थप भएको सम्मका बाह्रबिसे नगरपालिका कार्यालयले तोकेको निर्धारित ढाँचामा नेपाल राष्ट्र बैंकबाट मान्यता प्राप्त क वर्गका वाणिज्य बैंकको जमानत (परफरमेन्स बण्ड) पेश गरे पश्चात मात्र ठेक्का सम्झौता गरी कायदेशि दिइनेछ।
१६. कायम हुन आएको ठेक्का अंक रकमको भुक्तानी तालिका देहाय अनुसार हुनेछ।

किस्ता	किस्ता बुझाउनु पर्ने मिति	रकम रु.
पहिलो	ठेक्का सम्झौता गर्नुपूर्व	कबोल अङ्कको ३५ प्रतिशतले हुन आउने रकम
दोश्रो	२०७९ साल चैत्र मसान्त भित्र	कबोल अङ्कको ४० प्रतिशतले हुन आउने रकम
तेस्रो	२०८० साल जेष्ठ मसान्त भित्र	कबोल अङ्कको २५ प्रतिशतले हुन आउने रकम

१७. ठेक्का कबोल गर्ने ठेकेदारले कार्यालयले तोकेको शुल्क उठाउँदा प्रयोग गर्ने रसिदहरू ठेकेदारले आफ्नो तर्फबाट छुपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ। प्रमाणित नगरेको रसिदबाट शुल्क उठाएको पाइएमा नियमानुसार कारवाही गरिनेछ।
१८. माथि शर्त नं. ३ मा उल्लेख गरिएका रसिदहरूबाट आम्दानी गरिएको रकम आय खातामा मू.अ.करको हिसाब निकाल्नको लागि रसिद नं. को क्रम अनुसार लेखाङ्कन गरी खाता र रसिद मासिक रुपमा अर्को महिनाको ७ गतेभित्र यस नगरपालिका कार्यालयमा बुझाउनु पर्नेछ।
१९. ठेकेदारले उठाउने करशुल्क कार्यालयद्वारा तोकिएको संकलन केन्द्रमा नै उठाउनु पर्नेछ साथै दररेट सहित कार्यालयले तोकेको विवरण भएको साइनबोर्ड सबैले देखेगरी सम्बन्धित केन्द्रमा राखिएको हुनुपर्नेछ।
२०. नगरपालिकालाई बुझाउँनु पर्ने बाँकी बक्यौता भएको वा कालो सुचिमा परेको व्यक्ति/फर्मको बोलपत्र स्वीकृत गरिने छैन।
२१. ढुङ्गा, गिट्टी, बालुवा, ग्राभेल, रोडा आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन।
२२. यस नगरपालिकाको विकास निर्माण कार्यक्रम संचालन गर्ने क्रममा बाह्रबिसे नगरपालिकाले स्वयम् वा अमानतमा सबारी साधन मार्फत् वर्ष दिन भरी प्रयोग गरेको ढुङ्गा, गिट्टी, बालुवा, ग्राभेल, रोडा आदि र विदेशी दातु निकायसँग भएको कर छुट सम्बन्धी सम्झौता भई संचालन हुने आयोजनामा ठेकेदारले कुनै कर लिन पाउने छैन।

  
**चुरामणि पन्थी**  
 प्रमुख प्रशासकीय अधिकृत

२३. जमानी वापत बोलपत्रमा आफूले भरेको रकम अङ्क र अक्षरमा स्पष्ट उल्लेख भएको हुनु पर्नेछ । अङ्क र अक्षरमा फरक परेमा अक्षरलाई मान्यता दिइनेछ ।
२४. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा पेश गरिएको बैंक जमानतबाट सम्झौता अनुसारको ठेक्का रकम असुल उपर गरिनेछ । सो उपर ठेकेदारले कुनै किसिमको हर्जना दावी गर्न पाउनेछैन ।
२५. प्रचलित कानून, सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ ।
२६. यस नगरपालिका भित्रका नदी, नालावाट ढुंगा, गिट्टी, बालुवा, निकाली संकलन तथा विक्री गर्ने क्रममा नगरपालिका भित्रका पक्कीपूलको तल १००० मिटर क्षेत्रबाट निर्माण सामग्री उत्खनन् गरी विक्री गर्न कानूनले पूर्णरूपमा प्रतिबन्ध लगाएको हुँदा कर संकलकले सो कुरालाई पूर्णरूपमा ध्यान दिनु पर्नेछ । ढुंगा, गिट्टी, बालुवा उत्खनन तथा संकलन गर्दा स्वीकृत भएको प्रारम्भिक वातावरणीय परीक्षण (IEE) प्रतिवेदनले नक्सानकन गरेको क्षेत्रमा तोकिएको परिमाण उत्खनन गर्न बाधा पर्ने छैन । तर प्रारम्भिक वातावरणीय परीक्षण (IEE) प्रतिवेदन प्रतिकूल हुनेगरी उत्खनन तथा संकलन गर्न पाईने छैन ।
२७. यस कार्यालयमा पेश हुन आएका बोलपत्र, बोलपत्र दाता वा निजको प्रतिनिधिको रोहवरमा खोलिनेछ । तर बोलपत्रदाता वा निजको प्रतिनिधि सो समयमा उपस्थित नभए पनि कार्यालयको प्रतिनिधिको रोहवरमा खोलन सकिनेछ ।
२८. बोलपत्र पेश गर्दा पेश गर्ने फर्म वा कम्पनीको व्यवसायिक नविकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपी र कर चुक्ता प्रमाणपत्र प्रतिलिपी संलग्न राखी पेश गर्नुपर्नेछ ।
२९. बोलपत्र फाराम नियमानुसारको राजस्व रकम तिरी PPMO को वेब साइट <http://www.bolpatra.gov.np/egp> बाट E-Bidding मार्फत डाउनलोड गरि पेश गर्न सकिनेछ ।
३०. ढुंगा, गिट्टी, बालुवा, रोडा आदिको संकलन तथा विक्रीका सम्बन्धमा जिल्ला स्तरीय र नगरस्तरीय अनुगमन समितिले दिएका सुझाव तथा निर्देशनहरु ठेक्का लिने पक्षले पूर्ण रूपले पालना गर्नुपर्नेछ ।
३१. उपरोक्त अनुसार उल्लेख भएका शर्तहरुको हकमा यसै अनुसार हुने र उल्लेख नभएका कुराहरुको हकमा प्रचलित कानून तथा ठेक्का स्वीकृति पश्चात गरिने सम्झौता अनुसार हुनेछ ।
३२. अन्य विस्तृत जानकारीको लागि यस कार्यालयमा सम्पर्क राख्न सकिने छ ।

  
 प्रमुख प्रशासकीय अधिकृत  
 बाह्रबिसे नगरपालिका

**चुरामणि पन्थी**  
**प्रमुख प्रशासकीय अधिकृत**